



"Мыкты илимий макала"
номинациясында 4-орун Кадырова Бегимай
Бакытбековна Макаланын аталышы:
"Шакыйды дарылоодо плацебо жана ноцебо:
канчалык деңгээлде иш жүзүндөгү
эффективдүүлүк контексттик эффекттерден
көз каранды"

Бул макала 2023-жылдын март айында Азербайжандын Баку шаарында өткөн IHS/ENF изилдөө академиясына катышуунун алкагында невропатологдордун эл аралык тобу тарабынан биргелешип жазылган. Иште плацебо жана ноцебо эффекттеринин биздин замандын энкеңири тараган неврологиялык ооруларынын бири болгон шакыйды дарылоого тийгизген таасири каралат. Биз нейрофизиологиянын жана психологиянын көз карашынан бул таасирлердин механизмдерин, ошондой эле

клиникалык изилдөөлөрдөгү жана чыныгы медициналык практикадагы ролун кеңири талдап чыктык. Пациенттин күтүүлөрүнүн, жеке өзгөчөлүктөрүнүн, маданий факторлордун жана дарыгер менен пациенттин ортосундагы байланыштын сапатынын дарылоонун натыйжаларына тийгизген таасирине өзгөчө көңүл бурулат. Макалада плацебонун оң таасирин күчөтүү жана ноцебо эффекттин минималдаштыруу боюнча практикалык ыкмалар сунушталат, бул шакыйды дарылоонун натыйжалуулугун бир топ жакшыртат жана бейтаптардын жашоо сапатын жакшыртат.

Кадырова Бегимай Бакытбековна 1994-жылдын 17-майында Кыргыз Республикасынын Таш-Көмүр шаарында туулган. 2017-жылы И.К. Ахунбаева атындагы Кыргыз мамлекеттик медициналык академиясынын №2 жалпы медицина факультетин артыкчылык диплому менен аяктаган. 2019-жылы неврология боюнча КММАда ординатураны аяктаган. 2019-2023-жылдары аспирантурада окуп, ал жерде склероз боюнча изилдөө жүргүзгөн. 2019-жылдан бери Кыргызстан Эл аралык университетинин атайын клиникалык дисциплиналар кафедрасында ассистент болуп иштеп, чет элдик студенттерге неврологиядан сабак берип келет. Клиникалык практика: "Кортекс" неврологиялык борборунда бейтаптарды невропатолог катары кабыл алат. Илимий жетишкендиктери: 16дан ашык басылмалардын, анын ичинде эл аралык рецензияланган басылмалардын автору (Scopus, Web of Science). 2023-жылы Кыргыз Республикасынын Билим берүү жана илим министрлиги тарабынан бекитилген «Нерв системасына киришүү» англис тилиндеги окуу китебин иштеп чыккан. Илимий ишмердүүлүгү: 19дан ашык эл аралык конференцияларга, анын ичинде Бүткүл дүйнөлүк Неврология Конгрессине (WCN) жана Европа Неврология Академиясынын (EAN) иш-чараларына катышкан. Кыргыз, орус жана англис тилдеринде эркин сүйлөйт. Сыйлыктары: И.К.Ахунбаев атындагы, М.М.Миррахимов атындагы жана КР Президентинин стипендияларынын лауреаты. КЭАУ Ардак грамоталары менен сыйланган (2022 жана 2023-жылдары). Кесиптик максаты: Кыргыз Республикасында медицина илимин жана билим берүүнү өнүктүрүү, неврологиялык ооруларды диагностикалоону жана дарылоону жакшыртуу, ошондой эле пациенттердин жашоо сапатын жакшыртуу.

¹https://www.instagram.com/baloon_bk/profilecard/?igsh=ZndtbTVzd2hsanlt

¹ *Сынакка катышкан учурдагы маалыматтар